

 [Betti PDF ta'rizde ju'klep ali'w \(72 Kb\)](#)  [Versiyasi'](#)  [Betti doc ta'rizde ju'klep ali'w \(72 KB\)](#)

FARMACEVTIKA TARMAĞIN JEDEL RAWAJLANDIRIW BOYINSHA QOSIMSHA ILAJLAR HAQQINDA

Sonğı bir yarım jil dawamında farmaceutika tarmağın rawajlandırıw, dári quralları hám medicina buyımlarınıń arzanlıgın hám erkin aylanısın támiyinlewge qaratlıǵan onnan aslam normativlik-huqıyqıy hújjetler qabil etildi.

Farmaceutika tarmağınıń mámleketlik basqarıw sisteması qayta kórip shıǵıldı, Ózbekistan Respublikası Densawlıqtı saqlaw ministrliǵı janında Farmaceutika tarmağın rawajlandırıw agentliǵı shólkemlestirildi.

«Nukus-farm», «Zomin-farm», «Kosonsoy-farm», «Sirdaryo-farm», «Boysun-farm», «Bwstonliq-farm» hám «Parkent-farm» erkin ekonomikalıq zonaları shólkemlestirilip, olardıń aymaǵında 41,7 million AQSh dollari muǵdarındaǵı bes joybar ámelge asırılmaqta.

Elimizde sociallıq dárixanalardı shólkemlestiriw ilajları kórilmekte. Sonıń ishinde, Surxandárya wálayatında mámleketlik-jeke menshik sheriklik shártlerinde 75 sociallıq dárixanalardı qurıw hám ornalastırıw boyınsha jumıslar baslanǵan.

Sonıń menen birge, úyreniwler qabil etilgen nızam hújjetlerin óz waqtında, sapalı hám tolıq orınlaw boyınsha jetkilikli ilajlar kórilmey atırǵanın, juwapker uyımlardıń basshılarında júklengen wazıypalardı orınlawda itahlıq joq ekenin kórsetti. Atap aytqanda:

birinshiden, erkin ekonomikalıq zonalardıń direkciyalarnı qalıplestiriw támiyinlenbegen, olardıń jumısın qarjılandırıwdıń anıq dárekleri hám mexanizmleri belgilenbegen, óndiris obektlerin ornalastırıw ushın jer uchastkaların ajratıw máseleleri sheshilmegen;

ekinshiden, erkin ekonomikalıq zonalar hám kishi sanaat zonaları hákimshilik keńesleriniń jumısın muwapıqlastırıw boyınsha Respublikalıq keńes tárepinen erkin ekonomikalıq zonalardıń jumısın nátiyjeli shólkemlestiriw hám investiciyalardı tartıw boyınsha jetkilikli ilajlar kórilmey atır;

úshinshiden, erkin ekonomikalıq zonalardıń rawajlanǵan transport, jol hám injenerlik-kommunikaciya infrastrukturası joq ekeni olardıń aymaǵında joqarı sapalı farmaceutikalıq ónimlerdi islep shıǵarıw quwatlıqların jolǵa qoyıw imkaniyatın bermey atır, zonalardıń bas rejelerin islep shıǵıw orınlardaǵı haqıyqıy jaǵdaydı hám investordarda júzege kelip atırǵan mashqalalardı itibarǵa almaǵan halda ámelge asırılmaqta;

tórtinshiden, mámleketlik-jeke menshik sheriklik shártlerinde sociallıq dárixanalardı shólkemlestiriw hám jumıs alıp barıwdıń huqıyqıy tártibi belgilenbegen, olardıń ornalasıwı tastıyqlanbaǵan, bul bolsa Ózbekistan Respublikası Densawlıqtı saqlaw ministrliǵına usınday dárixanalardıń jumısın shólkemlestiriw boyınsha júklengen wazıypalardıń tolıq óz waqtında orınlanbawına alıp kelgen;

besinshiden, dárixanalarda sociallıq áhmiyetke iye dári quralları hám medicina buyımların esapqa alıw, sonday-aq, dárixanalardıń ornalasıwı, dári qurallarınıń assortimenti hám bahası haqqında xalıqtı xabardar etiw boyınsha zamanagóy málimleme-kommunikaciya texnologiyaların engiziw procesi tómen dárejede barmaqta;

altınshidan, farmaceutika tarmaǵı mákemeleriniń ilimiy-izertlew jumısı zamanagóy talaplarǵa juwap bermeydi, maman qánigelerdi tayarlaw máselelerine jetkilikli itibar qaratılmay atır;

jetinshiden, ámeldegi ilimiy qollanbalardı ámeliyatta snaqтан ótkeriwdiń nátiyjeli sisteması joq, olardı óndiriske engiziw, dári quralların hám medicina buyımların islep shıǵıw tarawında jańa innovaciyaalıq joybarlardı ámelge asırıw boyınsha jetkilikli ilajlar kórilmey atır.

Bul jaǵdaylar farmaceutika jaǵdayın tıp-tıykarınan reformalaw boyınsha kórilip atırǵan ilajlardıń tómenlewine alıp kelmekte, xalıqtı hám medicina mákemelerin arzan dári quralları hám medicinalıq dári dármaqlar menen támiyinlewge kerı tásir etpekte.

Farmaceutika tarmağın jedel rawajlandırıw, júzege kelgen mashqalalardı óz waqtında sheshiw hám investiciyalardı tartıw ushın qolay sharayatlardı jaratıw boyınsha wazıypalardıń nátiyjeli ámelge asırılıwın támiyinlew maqsetinde:

Erkin ekonomikalıq zonalar hám kishi sanaat zonaları hákimshilik keńesleriniń jumısın muwapıqlastırıw boyınsha Respublikalıq keńes, Ózbekistan Respublikası Densawlıqtı saqlaw ministrliǵı, Ekonomika ministrliǵı, Sırtqı sawda ministrliǵı, Investiciyalar boyınsha mámleketlik komiteti, Densawlıqtı saqlaw ministrliǵı janındaǵı Farmaceutika tarmağın rawajlandırıw agentliǵı, Qaraqalpaqstan Respublikası Ministrler Keńesi, wálayatlar hám Tashkent qalası hákimlikleriniń farmaceutika tarmağın rawajlandırıw tarawındaǵı jumıslardı shólkemlestiriw boyınsha jumısı qanaatlandırarsız dep tabılsın.

Jumısta bunday kemshiliklerge jol qoyǵanı hám zárúr dárejede intahlıqtıń joqlıǵı sebepli Ózbekistan Respublikası Densawlıqtı saqlaw ministrliǵı janındaǵı Farmaceutika tarmağın rawajlandırıw agentliginiń direktori Z.A.Dusanov hám usı agentlik direktorınıń birinshi ornbasarı M.M.Dustmuratov iyelep turǵan lawazımnan azat etilgeni maǵlıwmat ushın qabil etilsin.

Farmaceutika tarmağın jedel rawajlandırıw ushın qolay sharayatlardı támiyinlew boyınsha «Jol kartası» 1-qosımshaǵa muwapıq tastıyqlansın. Ministrlikler, vedomstvolar hám basqa da shólkemlerdiń basshıları «Jol kartası»nıń óz waqtında, sapalı hám tolıq ámelge asırılıwı ushın jeke juwapker esaplanatuǵını belgilep qoyılsın.

«Nukus-farm», «Zomin-farm», «Kosonsoy-farm», «Sirdaryo-farm», «Boysun-farm», «Bwstonliq-farm» hám «Parkent-farm» erkin ekonomikalıq zonalarındaǵı haqıyqıy jaǵdaydı úyreniw hám júzege kelgen mashqalalardı sheshiw boyınsha jumısshı toparlar 2-qosımshaǵa muwapıq quramda shólkemlestirilsin.

Jumısshı toparlar tárepinen eki ay múddette:

erkin ekonomikalıq zonalardıń jumısın shólkemlestiriw ushın ajratılǵan jer uchastkalarınıń belgilenen talaplarǵa muwapıqlıǵı, transport, injenerlik-kommunikaciya hám óndirislik infrastrukturanı jaratıw imkaniyatları bar ekenligi kóz qarasınnan úyreniliwin;

erkin ekonomikalıq zonalardıń bas rejeleriniń orınlardaǵı haqıyqıy jaǵdayı hám olardıń ámelde orınlaw imkaniyatın esapqa ala otırıp, qayta kórip shıǵılıwın;

erkin ekonomikalıq zonalar aymağında investiciyalıq joybarlardı ámelge asırıw ushn potencial investordardı tartıw ilajların kóriwdi támiyinlesin.

Ózbekstan Respublikası Ministrler Kabineti (Q.V.Akmalov) eki ay múddette jumısshı toparlar jumısınń juwmaqları boyınsha tómendegilerdi islep shıqsın hám tastıyqlasın:

Dárilik ósimliklerdiń plantacıyaların shólkemlestiriw boyınsha ilajlar bağdarlaması;

Tayar dári quralları hám medicinalıq buyımlar, járdemshi hám oraw-jaylastırıw materialların islep shıǵıw boyınsha erkin ekonomikalıq zonalar aymağında ámelge asırılıwı rejelestirilgen investiciyalıq joybarlardıń dizimi.

Ózbekstan Respublikası Mámleketlik arxitektura hám qurılıs komiteti, Ózbekstan Respublikası avtomobil jolları mámleketlik komiteti, «Ózbekenergo» AJ, «Óztransgaz» AJ, «Ózbektelekom» AK basqa da mápdar vedomstvolar menen birgelikte erkin ekonomikalıq zonalardıń bas rejeleri tastıyqlanǵannan soń bir ay múddette erkin ekonomikalıq zonalardıń transport, injenerlik-kommunikaciya hám óndirislik infrastrukturasını rawajlandırıw boyınsha joybarlardıń joybarlaw-smetalıq hújjetleri islep shıǵılıwın támiyinlesin.

Hár bir erkin ekonomikalıq zonaǵa Qaraqalpaqstan Respublikası hám tiyisli wálayatlardıń prokurorları biriktirilip, olardıń bul tarawdaǵı tiykarǵı wazıypaları sıpatında tómendegiler belgilensin:

erkin ekonomikalıq zonalardıń bas rejeleriniń óz waqtında islep shıǵılıwı ústinen qadaǵalawdı ámelge asırıw;

joybarlardıń inta kórsetiwshilerine joybarlaw-smetalıq hújjetlerin óz waqtında islep shıǵılıwına járdem beriw;

jańadan shólkemlestirilip atırǵan quwatlıqlardı transport, injenerlik-kommunikaciya hám óndirislik infrastrukturasını menen támiyinlew jáne olardıń suw, gaz hám elektr támiynatına jalǵanıwı ústinen qadaǵalawdı ámelge asırıw;

joybarlardıń inta kórsetiwshilerine ruqsat beretuǵın hám basqa da hújjetlerdi alıwda, sonday-aq, investiciyalıq joybarlardı ámelge asırıw procesi júzege keletuǵın máselelerdi sheshiwde hár tárepleme kómeklesiw;

joybarlardıń inta kórsetiwshilerine joybarlardı óz waqtında ámelge asırıwǵa tosıqlıq etip atırǵan, artıqsha byurokrathıq tosıqlıqlardı jaratıp atırǵan mámleketlik uyımlardıń hám basqa da shólkemlerdiń lawazımlı shaxslarına qatań sharalar kóriw.

Wálayat kóleminde juwapker mámleketlik uyımlar hám shólkemler hár ayda Qaraqalpaqstan Respublikası hám tiyisli wálayatlardıń prokurorlarına erkin ekonomikalıq zonalar da ámelge asırılıp atırǵan jumıslardıń barısı haqqında esap beretuǵını belgilep qoyılsın.

Ózbekstan Respublikası Densawlıqtı saqlaw ministrliǵı:

eki kún múddette rayonlıq (qalalıq) medicina birlespelerinde, shańaraqlıq poliklinikalarda, sonday-aq, awıllıq shıpakerlik punktlerinde sociallıq dárixanalardı ornalastırıw imkaniyatların ornlarǵa shıqqan halda úyreniw ushn jumısshı toparlardı shólkemlestirsın;

ótkerilgen úyreniwdi esapqa alǵan halda, 2018-jul 1-aprelge shekemgi múddette sociallıq dárixanalardıń ornalasıwın tastıyqlasın;

bir ay múddette Ózbekstan Respublikası Ministrler Kabinetine Sociallıq dárixanalar haqqındaǵı rejenıń joybarın kirgizsin;

Ózbekstan Respublikası Ekonomika ministrliǵı, Qarǵı ministrliǵı hám Investiciyalar boyınsha mámleketlik komiteti menen birgelikte 2018-jul 1-iyunge shekemgi múddette 2018-2022-jillarda Ózbekstan Respublikasında farmacevtika tarmaǵın rawajlandırıw koncepciyasını tastıyqlawdı názerde tutatuǵın Ózbekstan Respublikası Prezidenti qararınıń joybarın Ministrler Kabinetine kirgizsin.

Ózbekstan Respublikası Málimleme texnologiyaların hám kommunikaciyaların rawajlandırıw ministrliǵı Densawlıqtı saqlaw ministrliǵı menen birgelikte:

a) 2018-jul 1-dekabrga shekemgi múddette tómendegi imkaniyatlardı beretuǵın Internet tarmaǵında málimleme portalın, sonday-aq, mobil qosımshaların jaratsın:

tiykarǵı málimleme indikatori sıpatında licenziya bar ekenin kórsetken halda dárixanalardıń ornalasıwın anıqlaw;

dári qurallarnıń hám medicinalıq buyımlardı, zárúr jaǵdaylarda satıp alınǵan dári qurallarnıń hám medicinalıq buyımlardı tiyisli dárixanalar tárepinen xalıqqa jetkerip beriwdi támiyinley otırıp, real waqt rejiminde satıp alıw;

b) 2018-jul 1-mayǵa shekemgi múddette Ózbekstan Respublikasında dári qurallarnıń hám medicinalıq buyımlardı esapqa alıw hám esap beriw procesin avtomatlastırıw, sonday-aq, olar haqqındaǵı zárúr málimlemeni bergende hám dári qurallarnıń hám medicinalıq buyımlardı identifikaciyalaw imkaniyatın beretuǵın arnawlı markirovka sistemasın engiziw múmkin ekenligi máselesin úyrensın;

v) 2018-jul 1-aprelge shekemgi múddette Ózbekstan Respublikası Ministrler Kabinetine mámleketlik medicinalıq mákemelerde hám sociallıq dárixanalarda dári quralları hám medicinalıq buyımlardıń esabın alıp barıwdıń, sonıń ishinde, byudjet qarjıları maqsetsiz jumshalıwın jildam anıqlaw hám qıyanet etiw jaǵdayların aldın alıw imkaniyatın beretuǵın avtomatlastırılǵan sisteması jaratıw boyınsha usınıslar kirgizsin.

Xalıqtı dári quralları menen támiyinlewdegi mashqalalardı úyreniw hám saplastırıw boyınsha jámiyetlik komissiyanı (keyingi orınlarda - Komissiya) quramı hám aymaqlarda hár háptelik ushırasıwları shólkemlestiriw grafıǵı 3- hám 4-qosımshalarǵa muwapıq maqullansın. Komissiya (K.M.Rafikov):

hár 10 kúnde aymaqlarǵa barıw hám orınlarda ushırasıwlar ótkeriw arqalı dári quralları menen támiyinlewde xalıqtıń eń áhmiyetli mashqalaları sheshiliwı ústinen tásirsheń jámiyetlik qadaǵalawdı shólkemlestirsın;

farmaceutika tarmaǵında kórilip atırǵan ilajlardıń nátiyjeli hám mánzilli bolıwı, olardıń bul tarawdaǵı jumıslarınıń jaǵdayın jaqsılawǵa real tásir etiwı máseleleri boyınsha puqaralardıń pikir-usınısların úyreniw arqalı xalıq penen tiykarǵı baylanıstı támiyinlesin;

Puqaralardı, ásirese, sociallıq jaqtan járdemge zárúr hám barıw qıyın bolǵan aymaqlarda jasaytuǵın puqaralardı sociallıq áhmiyetke iye hám arzan dári quralları menen támiyinlew boyınsha jumıslardıń haqıyqıy jaǵdayın puqta úyrensın;

xalıqtı dári quralları menen támiyinlew hám onıń xalıqtıń jasaw orınlarında jetkilikligin, sonday-aq, sociallıq dárixanalardıń jumısın shólkemlestiriw boyınsha qolda bar infrastrukturasını sın kózqarastan úyrensın;

dári quralları bahasınıń ósiwine hám basqa da huqıqbuzarlıqlardıń júz beriwine imkan beretuǵın sebepler menen sharayatlardı anıqlasın, anıqlanǵan mashqalalardı sheshiw, xalıqtı dári quralları menen óz waqtında támiyinlew boyınsha prokuratura uyımları menen birgelikte jedel

alajlar kórsin;

usi qarardıń ornlanıw procesin turaqlı úyrensin, bul másele boyınsha juwapker mámleketlik uyımlar basshılarınıń esapların tıńlasın, júklengen wazıypalar ornlanıwınıń buzılıw jaǵdayların hám sebeplerin anıqlasın jáne huqıqbuzarlıq jaǵdayları haqqında prokuratura uyımların óz waqtında xabardar etsin;

kreditler beriw, jer uchastkaların ajratıw, tiyisli licenziya hám ruqsatnamalar alıw, infrastrukturaǵa jalǵanıwda júzege kelgen mashqalalardı tez sheshiw maqsetinde isbilermenlik subektleri hám potenciallı shet el investorları menen ushırasıwlar ótkersin;

Ózbekstan Respublikası Densawlıqtı saqlaw ministrligi hám «Ózavtosanaat» AJ menen birgelikte alıs jerlerde jasaytuǵın xalıqqa, bárinen burın, sociallıq áhmiyetke iye hám eń zárúr dári quralların satıwdı támiyinleytuǵın «Damas» avtomashinalarında kóshpeli dárixanalardı shólkemlestiriw ilajların kórsin;

ǵalaba xabar quralları, sonıń ishinde, televideniye ámelge asırılıp atırǵan jumıslardıń barısı hám nátiyjeleri turaqlı sáwlelendiriliwın shólkemlestirsın;

ótkerilgen hár bir ornıǵa shıǵıp úyreniwdiń hám ushırasıwlardıń juwmaǵı boyınsha ámelge asırılǵan jumıslar haqqında Ózbekstan Respublikası Prezidenti apparatına málimleme kirgizsin.

«Ózbekstan temir jolları» AJ Komissiya jumısı sheńberinde onıń baslıǵınıń talapnaması boyınsha hár jılı jergilikli qatnawdaǵı poezdlardıń barlıq túrlerine temir jol biletlei rezerv etip qoyılın hám biypul rásmiyestiriliwın támiyinlesin.

Respublikada jaratılatuǵın hám islep shıǵarılatuǵın tiykarǵı dári qurallarınıń hám medicinalıq buyımlardıń dizimin anıqlaw boyınsha jumısshı komissiya 5-qosımshaǵa muwapıq quramda shólkemlestirilsin.

Jumısshı komissiya úsh ay múddette:

farmaceutika bazarın úyreniwdi jáne diagnoz qoyıw hám emlew standartların esapqa alǵan halda densawlıqtı saqlaw ushın áhmiyetli bolǵan dári quralları hám medicinalıq buyımlardıń dizimin anıqlawdı;

orta múddetli perspektivada engiziw ushın perspektivalı dári quralları hám medicinalıq buyımlardıń jergilikli qollanbaların anıqlawdı;

mútájlik ushın zárúrliginen, sociallıq áhmiyetinen, óndiriske engiziwdiń maqsetke muwapıqlıǵınan hám múmkinshiliginen kelip shıǵıp, dári quralları hám medicinalıq buyımlardıń kategoriyaların anıqlawdı támiyinlesin.

Innovaciya hám rawajlanıw ministrligi Bas prokuratura hám Densawlıqtı saqlaw ministrligi menen birgelikte úsh ay múddette Ózbek ximiya-farmaceutika ilimiy-izertlew institutu, Tashkent vakcina hám sıvortkalar ilimiy-izertlew institutu, «Shıǵıs medicinası» ilimiy-izertlew institutınıń jumısın sın kózqarastan úyrensin jáne Ózbekstan Respublikası Ministrler Kabinetine usı tarawdaǵı jumıstı jetilistiriw boyınsha, sonıń ishinde, dári quralları hám medicinalıq buyımlardıń oqıw-ilimiy laboratoriyasın hám tájiriye-óndirislik kompleksin shólkemlestiriwdi názerde tutqan halda usınıslar kirgizsin.

Qarjı ministrligi Densawlıqtı saqlaw ministrligi hám Mámleketlik bajxana komiteti menen birgelikte 2018-jıl 1-aprelge shekemgi múddette Ózbekstan Respublikası Ministrler Kabinetine dári quralları hám medicinalıq buyımlardı islep shıǵarıw ushın shiyki zattı import etiwde qosımsha qun salıǵı boyınsha jeńillikti qollanıw mexanizmin ápiwayılastırıw boyınsha usınıslar kirgizsin, onda tastıyqlanǵan dizim tiykarında jeńillik qollanıw tártibi qaǵıydaǵa kirgizilmey, dári quralları hám medicinalıq buyımlardı tayarlaw ushın alıp kelinetuǵın, respublikada islep shıǵarılatuǵın shiyki zat hám substanciyalarǵa qosımsha qun salıǵı boyınsha jeńillikler qollanılmaytuǵını názerde tutılsın.

Densawlıqtı saqlaw ministrligi eki hápte múddette Ózbekstan Respublikası Qarjı ministrligine dári quralları hám medicinalıq buyımlar tayarlaw ushın respublikada islep shıǵarılatuǵın shiyki zat hám substanciyalardıń dizimin usınsın.

Bas prokuratura (O.B.Murodov), Ózbekstan Respublikası Prezidenti apparatı Ilim, bilimlendiriw, densawlıqtı saqlaw hám sporttı rawajlandırıw máseleleri xızmeti (R.S.Qasimov), Siyasiy-huqıqiy máseleler xızmeti (B.M.Mavlonov), Esap-sanaq palatası (M.M.Ikramov) hám Ministrler Kabineti (Q.V.Akmalov):

hár sherekte grafiklerdi tastıyqlasın hám solar tiykarında jumısshı toparlar, juwapker ministrlıklar hám vedomstvolardıń wákilleri, farmaceutika kárxanaları hám basqa da shólkemlerdiń, sonday-aq, investorlardıń qatnasıwında «Jol kartası» hám usı qararda belgilengen basqa da wazıypalardıń ornlanıwı procesi hár háptede dodalanıwın shólkemlestirsın;

dodalawdıń juwmaqları boyınsha júklengen wazıypalar ornlanıwınıń buzılıwına jol qoyǵan shaxslarǵa qatań juwapkershilik ilajların qollansın.

Densawlıqtı saqlaw ministrligi Ádillik ministrligi hám basqa da mápdar ministrlıklar hám vedomstvolar menen birgelikte bir ay múddette nızam hújjetlerine usı qarardan kelip shıǵatuǵın ózgerisler hám qosımshalar haqqında Ministrler Kabinetine usınıslar kirgizsin.

Usı qarardıń ornlanıwın qadaǵalaw Ózbekstan Respublikası Bas ministriniń ornbasarı Q.V.Akmalovqa, Ózbekstan Respublikası Prezidentiniń Mámleketlik keńesgóyi R.S.Qasimovqa, Ózbekstan Respublikası Bas prokurorı O.B.Murodovqa hám Ózbekstan kásiplik awqamları Federaciyası Keńesiniń baslıǵı K.M.Rafikovqa júklensin.

Ózbekstan Respublikası

Prezidenti SH.MIRZIYOEV

Tashkent qalası,

2018-jıl 14-fevral

Ko'rip shi'g'i'ldi':



- [Ministrler Ken'esi](#)
- [Statistikaliq ha'm analitikaliq ma'gliwmatlar](#)
- [Ministrlikler ha'm vedomstvolar](#)
- [Qala ha'm rayon ha'kimlikleri](#)
- [Hu'jjetler](#)
- [Respublika miymanlarina](#)
- [Elektron hu'kimet](#)
- [Interaktiv ma'mleketlik xi'zmetler](#)